

गजल २५ म देख्खु दिलले...

म देख्खु दिलले हर्दम् शकल तिम्रो, मेरी प्यारी,
सधैं यस्तै रहोस् मनमा शकल् तिम्रो, मेरी प्यारी ॥१॥

कि ता दाजुँ कमल्लाई कि जोरूँ चन्द्रमालाई,
कसो गर्नु अनौठा त्यो शकल् तिम्रो, मेरी प्यारी ॥२॥

म आफैलाई बिर्सूला यसोरी एक मन धर्दा,
उसै मो बिर्सूला काहाँ शकल् तिम्रो, मेरी प्यारी ॥३॥

अघाया ई नजर् मेरा सधै हज्जार थोक् हेर्दा,
फकत् ई हेर्न चाहन्छन् शकल् तिम्रो, मेरी प्यारी ॥४॥

मुटू छेड्दा पनी मोती न छोडी भुन्डिई प्रेम्ले,
गलै पक्रीरह्यो हेर्दै शकल् तिम्रो, मेरी प्यारी ॥५॥